

قومی تعمیر و ترقی میں دینی مدارس کا کردار؟

۷۰
حکایت

بسم اللہ الرحمن الرحيم

فکر و نظر

قومی تعمیر و ترقی میں دینی مدارس کا کردار؟

یے رجولائی کو لندن بھم دھا کوں کے بعد پاکستان میں دینی مدارس اہم ترین موضوع بحث کے طور پر سامنے آئے ہیں۔ حکومت نے مدارس کے متعلق جو مختلف اقدامات کئے ہیں، ان کے بارے میں اخبارات میں بہت کچھ شائع ہوا ہے اور باخبر لوگ ان سے بخوبی آگاہ ہیں۔ مدارس کے بارے میں البتہ بعض سوالات ایسے ہیں جن کا تعلق مدارس کی قومی ضرورت اور افادیت سے ہے۔ ہم ذیل میں اسی فکر پر اپنی معروضات پیش کریں گے:

اکثر لوگ مدارس دینیہ کے فضلا کے بارے میں یہ اعتراض کرتے نظر آتے ہیں کہ قومی تعمیر و ترقی میں ان کا کوئی کردار نہیں، وطن عزیز میں ان مدارس کے فضلا نے کوئی اہم قومی خدمت سراجنم نہیں دی اور ان کا دائرہ کار مسجد و مدرسہ تک ہی محدود ہے۔ زندگی کے کسی اور میدان میں ان کی کارکردگی نہ ہونے کے برابر ہے !!

جہاں تک مدارس کی افادیت کا تعلق ہے تو اپنے معاشرے کی موجودہ روشن کو مد نظر رکھتے ہوئے اور افادیت و قومی تعمیر کے لگے بندھے نظریے کو مستند سمجھتے ہوئے مدارس دینیہ کو بے وقت قرار دیا جاسکتا ہے لیکن اگر ذرا گھری نظر سے اور عدل و انصاف کی میزان میں اس اعتراض کا جائزہ لیا جائے تو یہ محض الزام سے زیادہ حیثیت نہیں رکھتا جسے ذرائع ابلاغ اپنے مقاصد کے لئے بڑھا چڑھا کر پھیلارہے ہیں۔

مدارس کی افادیت و ضرورت محسوس نہ ہونے کی وجہ ہماری نظر میں پاکستانی معاشرے کا اپنی اسلامی اساس سے ہٹ جانا ہے۔ بر صیر نے قدیم ریاستی نظام سے حالیہ جدیدیت کا سفر برطانوی سامراج کے ذریعے طے کیا ہے اور یہ برطانوی استعمار اپنے ساتھ ایک پورا نظام لا یا تھا جس میں معاشرت، میہشت اور سیاست کے ساتھ ایک مستقل نظام تعلیم بھی موجود تھا۔ اس

تو می تحریر و ترقی میں دینی مدارس کا کردار؟

استعمار نے ہمارے اپنے نظامِ تعلیم اور طرزِ معاشرت کو منسوخ کر کے اپنی تمام کوششیں اپنے نظام ہائے معاشرت کو جاری و ساری کرنے میں صرف کیس جس کا نتیجہ یہ ہے کہ آج کا پاکستانی معاشرہ بحیثیتِ مجموعی اسلامی اساسات سے ہٹ چکا ہے.....!

اسلامی معاشرہ کی خاصیت یہ ہوتی ہے کہ وہاں سیاست 'جمهوریت' کی بجائے خلافت و امارت کی طرز پر قائم ہوتی ہے..... مسلمان وطن پرستی کے بجائے ملت کے تصور سے مذہب اور عقیدے کے رشتے میں جڑے ہوتے ہیں..... اسلامی ریاست کی میعیش تکیں، بنکوں اور سود کی بجائے زکوٰۃ و صدقات اور مشارکت و مضاربہ کی بنابر استوار ہوتی ہے..... وہاں کا قانون اینگلو سیکسن لا کی بجائے کتاب و سنت ہوتا ہے جس میں وحی کی بنا پر فیصلے کئے جاتے ہیں اور تقاضی کا منصب کتاب و سنت کے ماہر کے حوالے ہی کیا جاتا ہے..... اسلام کے نظامِ تعلیم میں قرآن و سنت صرف ایک شعبۂ تعلیم میں محروم ہونے کی بجائے تمام علوم کی اساس اور مرکز و محور کی حیثیت رکھتے ہیں۔ مسلمان مذہبی علوم کے علاوہ اگر ریاضی، جغرافیہ، حیاتیات، سائنس اور فلکیات و عمرانیات پڑھتے ہیں تو قرآن میں دیے گئے اصولوں کی روشنی میں ان کا یہ مطالعہ آگے بڑھتا ہے..... مسلم معاشرہ مردو زان کی کارزاری حیات میں تقسیم کار کے اصول پر قائم ہوتا اور اس میں خاندانی نظام، رشتہ داروں کے حقوق، کفالت، رضاعت، پروش، نسب اور وراثت کا مکمل نظام کام کر رہا ہوتا ہے۔ ایسے ہی مسلم فوج کا بنیادی مقصد جہاد فی سبیل اللہ اور اعلااء لکمۃ اللہ ہوتا ہے۔

کوئی معاشرہ سیاسی، عدالتی، معاشی، معاشرتی و خاندانی اور تعلیمی نظاموں کی بدولت ہی اپنا تشخص قائم کرتا ہے جبکہ اوپر ذکر کردہ تمام اساسی پہلوؤں میں پاکستانی معاشرہ اسلامی نظریات و تصورات کی نمائندگی نہیں کرتا، اس کے بعد اسے مسلمانوں کا معاشرہ تو کہا جا سکتا ہے کیونکہ یہاں مسلمان ہتھے ہیں، لیکن اسلامی معاشرہ کہنا مشکل ہے کیونکہ اس معاشرے کی ساخت میں اسلامی احکامات کا فرمان نہیں ہیں۔

ہمارے معاشرے کا الیہ یہ ہے کہ ہم اسلام کا نام لینے کے باوجود سیکولرزم کو سینوں سے لگائے ہوئے ہیں اور اسلامی اقدار کا تحفظ اگر کہیں ملتا ہے تو اسی قدر جتنا کسی فرد کے لئے

دھنیت

قوی تحریر و ترقی میں دینی مدارس کا کردار؟

دنوں دینی تعلیم یافتہ لوگوں کی ضرورت ہوتی اور ان کو معاشرے میں اہم کردار سونپا جاتا ہے اور جن دنوں لا دین رجحانات کی سرپرستی کی جاتی ہے، ان دنوں یہ لوگ بھی قرآن و حدیث کی طرح معاشرتی منظر نامے سے دور ہو جاتے ہیں۔

یہ مسئلہ صرف دینی مدارس کے فضلا کا نہیں بلکہ میں الاقوامی اسلامی یونیورسٹی کے فضلا کا بھی ہے کہ اس کے دینی تعلیم یافتہ طلبہ کو اچھی ملازمتیں نہیں ملتیں اور ان کی صلاحیت سے فائدہ نہیں اٹھایا جاتا۔ ایسے ہی پاکستان کی سرکاری یونیورسٹیوں میں شعبہ اسلامیات کے فضلا بھی تعلیمی میدان کے علاوہ اور کسی قومی خدمت میں کھپ نہیں سکتے، یہی وجہ ہے کہ اب سرکاری شعبہ ہائے اسلامیات میں طالبات کی اکثریت ہی تعلیم حاصل کرتی ہے اور وہ لوگ جو اچھا روزگار حاصل کرنا چاہتے ہیں، ان شعبوں کی طرف رخ ہی نہیں کرتے۔

یہ مسئلہ صرف پاکستان کے دینی اداروں سے سندھ فضیلت حاصل کرنے والوں کا نہیں بلکہ سعودی عرب کی میں الاقوامی اسلامی یونیورسٹیوں کے پی ایچ ڈی ڈاکٹر بھی پاکستان میں عام قومی دھارے میں کوئی اہم کردار ادا کرنے کے قابل نہیں ہوتے جبکہ پاکستان کے دینی مدارس کے فضلا عرب ممالک میں اہم ذمہ دار یوں پر کام کرتے اور خوب کامیابی حاصل کرتے ہیں۔ اس کی وجہ یہ ہے کہ بالخصوص سعودی معاشرے میں اسلام کے معاشرتی تصورات کی عمل داری اور تہجیل کے لئے ایسے فضلا کی ہر موڑ پر ضرورت پیش آتی ہے۔ یہ لوگ دینی تعلیم حاصل کرنے کے بعد اعلیٰ عدالتی میں بھی لوگوں کے فیصلے قرآن و سنت کے مطابق کرتے ہیں۔

دینی مدارس کے معاشرے میں غیر مؤثر ہونے کی وجہات اور بھی بہت سی ہیں جن میں وسائل کی کمیابی، ذہین طبقہ کی علوم دینیہ سے عدم دلچسپی، حکومتی سرپرستی کی غیر موجودگی، تعلیم و تعلم کے جدید اسالیب کا عدم استعمال وغیرہ شامل ہیں، لیکن ان سب سے بڑھ کر جو چیز آڑے آتی ہے، وہ معاشرے میں دین کے غیر ضروری ہونے کا احساس، دینی تعلیم کی اہمیت سے ناواقفیت اور مجموعی طور پر معاشرے کا سیکولر رنگ میں رنگے جانا ہے!

تعلیم کی اہمیت و افادیت کا معاشرتی رجحانات سے کیا تعلق ہے؟ اس کے لئے دور جدید کی دو زبانوں کی مثال سامنے رکھئے۔ فرانسیسی اور انگریزی دونوں جدید زبانیں ہیں اور دونوں

قوی تحریر و ترقی میں دینی مدارس کا کردار؟

سیکولرزم نے گوارا کر رکھا ہے کہ وہ اپنے اخلاق، نظریے، عبادت اور شخصی مسائل؛ نکاح و طلاق وغیرہ میں مذہب کو اختیار کر لے۔ یہی وجہ ہے کہ ایک اسلامی حکومت کے مقاصد میں تو اسلام کی تعلیم کے علاوہ مساجد و مدارس کی کفالت اور ان کا انتظام و انصرام بھی شامل ہوتا ہے، لیکن پاکستان کی اسلامی حکومت نے دینی تعلیم کو کبھی اپنی ذمہ داری ہی خیال نہیں کیا، سرکاری یونیورسٹیوں میں بھی اسلام کی تعلیم برائے نام ہی ہے۔ ایسے ہی اسلام کے نام پر بننے والے اس ملک میں دعوے اور جذبے کی حد تک ہی اسلام کا نام پایا جاتا ہے، عملی حوالے سے یا حکومتی سرپرستی میں یہاں دیگر معاشروں سے زیادہ اسلام نہیں ملتا.....!!

بعض کوششیں البتہ ایسی ضرور ہیں جو عام حکومتوں سے قدرے متاز ہیں، مثلاً وفاقی شرعی عدالت، حدود آرڈیننس، بیت المال یا بکوں میں زکوٰۃ کی کوثی وغیرہ لیکن یہ کوششیں ابھی تک معاشرے کے سیکولر رنگ کو ختم کرنے میں کامیاب نہیں ہو سکیں۔ جن دنوں اسلام پسند حکومتیں آتی ہیں، وہ مزید ایسے چدائیات کر جاتی ہیں اور جب سیکولر حکومتوں کا سکہ چلتا ہے تو وہ اپنی من مانی کرنے اور معاشرے کو مغربی ڈگر پر چلانے کی قانون سازی کرنا شروع کر دیتی ہیں۔ گویا یہ ایک جگہ ہے جو قیام پاکستان سے جاری ہے۔ بظاہر سیکولر ڈین حاوی ہے جس نے اسلامی اقدامات کو بڑی ذہانت کے ساتھ قید بندیوں میں جائز رکھا ہے!

اس ساری تفصیل کا مقصد یہ بتانا ہے کہ دینی تعلیم کے لئے کام کرنے والے اداروں اور ان کے فضلا کو اس لئے معاشروں کے عام دائروں میں قبولیت نہیں ملتی کیونکہ ہمارے ہاں دین کو بھی سیکولر معاشرے کی طرح پورے معاشرے کی بجائے صرف ایک کونے میں محدود کر دیا گیا ہے۔ جب قرآن و سنت کا ہی معاشرے میں چلن نہیں تو ان کے تعلیم یافتہ حضرات معاشرے میں کیا اثر اور وزن رکھ سکتے ہیں؟

مسئلہ دینی مدارس کے فضلا کی الجیت اور دینی تعلیم کی افادیت و اہمیت کا نہیں بلکہ ہمارے معاشرے میں قبولی عام کا ہے۔ تعلیمی ادارے معاشرے میں پائے جانے والے رحمات کے لئے افراد کا رتیار کرتے ہیں لیکن معاشرتی رحمات کا رخ سیدھا کرنا حکومت کی ذمہ دہری اور اسی کا دائرہ اختیار ہے۔ پاکستان میں جن دنوں اسلام پسند حکومتیں بر سراقتدار ہوتی ہیں، ان

میں جدید علوم، سائنس و میکنالوجی اور افکار و نظریات کا ایک وافر حصہ موجود ہے۔ لیکن چونکہ پاکستان برطانوی نوآبادیاتی رہا ہے، اس لئے پاکستان میں فرانسیسی بولنے اور لکھنے والے باوجود اہلیت کے، کوئی نمایاں قومی کردار ادا نہیں کر سکتے جبکہ صرف انگریزی زبان کی اچھی صلاحیت ہی پاکستان میں بیشتر ملازمتوں کی ضمانت عطا کر دیتی ہے۔ اس سے یہ نتیجہ نکال لینا کہ فرانسیسی قدیم یا ناکارہ زبان ہے، درست نہیں بلکہ اس سے ہمارے معاشرتی رجحانات اور سرکاری اقدامات کی عکاسی ہوتی ہے۔

ہمارے اسلامی معاشرے کا الیہ یہ ہے کہ یہاں دینی مدارس کے فضلا کو ہی نہیں، قرآن کریم اور فرمائیں نبوی کو بھی قومی مظفر نامے میں کوئی اہم حیثیت حاصل نہیں ہے۔ وحی الہی سے جذباتی وابستگی کے علاوہ کونسا ایسا کام ہے جس میں ان کی رہنمائی کو اہمیت دی جاتی ہے۔ بھی وجہ ہے کہ قرآن کی فریاد، جیسی نظمیں لکھی جاتی ہیں کہ یہاں قرآن کریم جیسی عظیم کتاب کا صرف صرف قسموں کے لئے کام آنا اور گھروں میں بلند طاقوں میں رکھ کر تبرک حاصل کرنا رہ گیا ہے، حالانکہ قرآن کریم کے بارے میں نبی آخر الزمان ﷺ کا فرمان ہے کہ

«إِنَّ اللَّهَ يَرْفَعُ بِهِذَا الْكِتَابَ أَقْوَامًا وَيَنْهَا بِهِ آخَرِينَ» (مسلم: ٨١٧)

”اللہ اس کتاب کے ذریعے قوموں کو سر بلندی عطا فرماتے اور ترک کرنے والوں کو

گھبرا بیوں میں پھینک دیتے ہیں۔“

اگر بھی اعتراض قرآن کریم کے بارے میں کیا جائے کہ انفرادی تعلق اور مساجد و مدارس سے قطع نظر پاکستانی معاشرے میں قرآن کا کیا کردار ہے تو اس کا جواب بھی فتنی میں ہی ہو گا۔ اس کا نتیجہ کیا معاذ اللہ یہ ہو سکتا ہے کہ قرآن میں ہی وہ قوت نہیں کہ کوئی اہم کردار ادا کر سکے!! اگر پاکستانی معاشرہ میں ان اسلامی احکامات کا بول بولا ہو جن کا آغاز میں اسلامی معاشرے کی نقشہ کشی میں تذکرہ کیا گیا ہے، ہماری معاشرت اور زندگی کے ہر ہر میدان میں اسلام رچا بسا ہو تو کیا وجہ ہے کہ ہر میدان میں دینی تعلیم حاصل کرنے والوں کی ضرورت پیش نہ آئے اس تعمار کے تسلط سے قبل انہی دینی مدارس کے فیض یافتگاں قاضی (حج) کے منصب پر فائز ہوتے۔ اسلامی ریاست میں قاضی کا منصب سب سے زیادہ عزت والا ہے یا مسلمانوں

کی نماز کے امام کا۔ حضرت ابو مکرؓؒ کو جب خلیفہ بنایا گیا تو ان کے بارے میں صحابہؓ کا مشہور مقولہ موجود ہے کہ نبی کریم ﷺ نے ان کو ہماری نماز کا امام بنایا، ہم اس کو اپنی دنیا کا بھی امام بناتے ہیں۔ (سنن نسائی: ۷۷۷) لیکن استعمار نے ان دونوں معزز ترین مناصب 'قاضی' اور 'مولوی' کے ساتھ ایسا سلوک کیا کہ قاضی کا کام صرف نکاح پڑھانا رہ گیا اور 'مولوی' کے لفظ کو تو گویا ایک الزام بننا کر رکھ دیا.....!!

جہاں تک دینی مدارس کے فضلا کو ملازمت ملنے کا تعلق ہے تو واضح رہنا چاہئے کہ ملازمت کا تعلق ضرورت سے ہوتا ہے۔ جب ایک چیز کی معاشرے میں ضرورت اور ذمہ اندھ ہو تو اس کے ماہرین کو اچھے مشاہروں پر ملازمت ملتی ہے۔ جب بھوئی طور پر معاشرے میں دین کی ضرورت ہی مسلم نہ ہو تو اس کی تعلیم حاصل کرنے والے لوگوں کو کیا ملازمتیں مل سکتی ہیں؟ ذرا غور کریں کہ دینی تعلیم حاصل کرنے والوں کے لئے ہمارے معاشرے میں کونی آسامیاں موجود ہیں؟ اور حکومتی سرپرستی میں کہاں کہاں دینی ماہرین کی ضرورت پیش آتی ہے؟

پاکستان جیسے نظریاتی ملک کی حکومت نے اسلامیان پاکستان پر یہ احسان تو کیا ہے کہ آمدن والے دینی شعبوں کو اپنی تحویل میں لے رکھا ہے اور وزارت اوقاف، رکوڈ و عشر کے حکومتی شبے تو قائم ہیں لیکن کیا ملک بھر میں ان مالی و سائل کو استعمال کرتے ہوئے حکومت کے زیر نگرانی کوئی اسلامی ادارے بھی نظر آتے ہیں۔ اگر مساجد تعمیر ہوں تو مسلمانوں کے اپنے جذبہ اتفاق فی سبیل اللہ کے تحت، مدارس ہوں یا دینی تعلیم اور حفظ و تجوید وغیرہ کے ادارے تو مسلمانوں کی اپنی مدد آپ کے تحت۔ یاد رہے کہ دینی مدارس کو رکوڈ کی مدد سے ملنے والا معمولی حصہ بھی ۱۹۹۳ء میں بے نظیر حکومت کے دور سے بند کیا جا چکا ہے۔ حکومت پاکستان کے تحت ملازمین کی تعداد کے اعتبار سے تعلیم کا شعبہ دوسرے نمبر پر آتا ہے۔ جس کے لئے کئی وزارتمیں، ادارے، نیکست بک بورڈ، امتحانی مرکز اور کمیشنر کام کر رہے ہیں، لیکن دوسری طرف دینی

☆ البتہ مدارس کے ان فضلا کے لئے عربی و اسلامیات کی تدریس کے موقع موجود ہیں لیکن اس میں بھی کئی ایسے عجیبی طریقے بروئے کار لائے جاتے ہیں جس کے بعد باوجود برتریہت کے عملاً فضلاۓ مدارس محروم ہی رہتے ہیں۔

تعلیم کو کلی طور پر عوامی صواب دیداً اور ان کے جذبہ خیر کی تکیین پر چھوڑ دیا گیا ہے۔ دینی اداروں سے حکومت پاکستان کا کردار برعکس میں برطانوی سامرائج کی حکومت سے زیادہ مختلف نہیں۔ چاہئے تو یہ تھا کہ قیامِ پاکستان کے بعد دینی تعلیم کے بارے میں بھی مستقل پالیسی بنائی جاتی اور اس کو بھی قومی ذمہ داری تصور کیا جاتا۔ کم از کم اوقاف ہی ان کے حوالے کیے جاتے جنہیں سامرائج نے ریاستی جبر کے ذریعے مدارس سے چھین لیا تھا لیکن عین سیکور نظریات کے مطابق دینی تعلیم کو معاشرے کی اجتماعی ضرورت سے نکال باہر کر کے مذہب کی طرح دینی تعلیم کو بھی عوام کا ذاتی مسئلہ باور کیا گیا۔

گذشتہ چند صدیوں میں ریاست کا ادارہ کہیں زیاد ہمچشم ہو چکا ہے اور اس کے دائرہ کار میں معاشرے کی چھوٹی چھوٹی جزئیات آچکی ہیں۔ ریاست کا یہ ادارہ عوام کی پائی پائی پر نظر رکھتا ہے، نیکوں کے نفاذ، براہ راست یا بالواسطہ کٹویں سے ملک کے ہر شہری سے ریاست اپنا خراج حاصل کرتی ہے۔ ایسی صورت حال میں ایک نظریاتی ریاست کا اپنے نظریات کی تعلیم دینے کی ذمہ داری نہ اٹھانا اور اس کے لئے ماحول پیدا نہ کرنا بلکہ اس کے حاملین کو طعن و تشنیع کیا نہشانہ بنانا اسلامیت کا کا کونسا اسلوب ہے؟

اس بنا پر ہماری نظر میں اصل مسئلہ یہ نہیں کہ دینی تعلیم کے ادارے مزید دینی تعلیم کیوں دیے جا رہے ہیں، بلکہ اگر یہ ملک اور معاشرہ اسلامی ہے اور یہاں کے باشندے اسلام سے گھری وابستگی رکھتے ہیں تو حکمرانوں کو اس ذمہ داری کو سمجھنا اور اس کے حقیقی تقاضوں کے مطابق ادا کرنے کے لئے اپنے آپ کو بدلتا چاہئے۔ افسوسناک صورت حال یہ ہے کہ سامرائی دور میں جس طرح دینی تعلیم کو علم کے میدان میں بے وقت باور کیا جاتا تھا، عین اسی طرح آج بھی دینی علوم کے فاضلین کو عوامی نمائندگی کے لئے تعلیم کے مرودجہ تصور کی ہا پر ہی نااہل قرار دیا جا رہا ہے۔ حکومت تو اپنے تعلیمی تصورات کی اصلاح نہیں کرنی، اُنکا جو لوگ مختصر مسلمانوں کے صدقات و ذکوٰۃ کی مدد سے اپنے تینیں اس بھاری ذمہ داری کو ادا کر رہے ہیں، ان کو مورِ الزام اور دہشت گرد ٹھہراتی ہے!

دین کا تحفظ کرنے، اس سے گھری وابستگی رکھنے اور اس کے لئے قربانیاں دینے والے

تو یہ تعمیر و ترقی میں دینی مدارس کا کردار؟

طبقہ پر تنقید کرتے ہوئے ہم یہ بھول جاتے ہیں کہ یہی لوگ تھے جنہوں نے سامراج کے خلاف قوم کو خواب غفلت سے جگایا اور انہیں متحد کیا جس کا نتیجہ یہ تھا کہ سامراج ان کے خلاف پر ناقوت سے نبرد آزمائ ہو گیا اور اس نے ان پر عرصہ حیات بخک کرنے میں کوئی کسر نہ چھوڑی، ان لے خلاف تمام تحریکیں ہٹھکنڈے استعمال کئے اور انہیں ایسی جان لیوا سزا میں دیں، جن سے تاریخ کا ہر طالب علم بخوبی آگاہ ہے۔ استعمار کے پروردہ ذرائع ابلاغ نے ان کے مثبت کردار کو مسلم قوم کے سامنے پیش کرنے کے بجائے ان کے برے شخص کو بڑھا چڑھا کر پیش کیا۔ جو رویہ آج عالمی ذرائع ابلاغ کا اسلام اور مسلمانوں کے ساتھ ہے کہ وہ انہیں دہشت گرد قرار دینے کا کوئی موقعہ ہاتھ سے نہیں جانے دیتے، ایسے ہی دور سامراج کے بعد سے علماء کرام کی کردار کشی کی مہم بھی جاری و ساری ہے۔

نامور مسلم رہنمای شاہ فیصل کے بقول استعمار کی مثال پیچک کے مرض کی سی ہے جس کا اگر علاج بھی ہو جائے تو مرتبے دم تک انسان کے چہرے سے اس کے داغ نہیں جاتے۔ استعمار کے زیر گرانی بظاہر ترقی کی منازل طے کرنے والے یہ اسلامی معاشرے قرآن و سنت میں اپنی اساسات سے بے تعلق کر دیے گئے ہیں۔ ان کی مثال اس فرد کی سی ہے جس کا نام تو محمد، ابو بکر یا عمر ہے لیکن وہ اسلام کے بنیادی تقاضوں سے بھی بے خبر ہے اور اسے اسلامی احکامات پر عمل درآمد کا موقعہ سال میں کہیں ایک دوبار ملتا ہے۔ فرد کی سطح پر اسلام سے بے اعتنائی کا جو رویہ پایا جاتا ہے، معاشرتی اور اجتماعی سطح پر اس رویے میں بھی کوئی خاص فرق نہیں ہے!!

دینی مدارس کا اساسی مقصد قرآن و سنت کی تعلیم دینا ہے اور نبی کریم ﷺ کے فرمان کے مطابق ”تم میں سب سے بہترین آدمی وہ ہے جو قرآن سیکھتا اور دوسروں کو سکھاتا ہے۔“ اس کے مصدقہ دینی مدارس کے طلبہ اور فضلا ہی تھہر تے ہیں۔ اس کے بعد ہمیں اپنے معاشرتی رجحانات پر نظر ثانی کرنے کی ضرورت ہے کہ کیا وجہ ہے کہ ایسا مبارک علم حاصل کرنے والوں سے ہمارا معاشرہ کماحتہ استفادہ نہیں کر رہا۔ کیا اس کی وجہ خود ہمارے اپنے اندر تو موجود نہیں؟ جہاں تک دینی مدارس کے طلبہ کی علمی لیاقت اور قابلیت کا تعلق ہے تو اس کو ثابت کرنے کے لئے اس سے زیادہ کہنے کی ضرورت نہیں کہ سرکاری یونیورسٹیوں کے اسلامیات و عربی کے

قوی تعمیر و ترقی میں دینی مدارس کا کردار؟

اعلیٰ امتحانات میں اکثر و پیشتر مدارس کے طلبہ ہی امتیازی حیثیت سے کامیاب ہوتے ہیں اور سالہاں سال تک اسلامیات کی تعلیم دینے والے پروفیسرز بھی مدارس کے طلباء اور اساتذہ سے علومِ اسلامیہ کے میدان میں رہنمائی لیتے نظر آتے ہیں۔

دین اور اہل دین کے لئے معاشرے میں جس دائرہ میں کام کرنے کی گنجائش ہے تو اسی حد تک مدارس کے فیض یا نتائج کی کارکردگی بہت نمایاں ہے۔ ان کی افادیت اور دینی کردار کا تذکرہ اس سے قبل ایک مستقل مضمون میں بھی کیا جا چکا ہے جس کا خلاصہ یہ ہے کہ ملک کی تمام مساجد کی خطابات و امامت، لوگوں کے روزمرہ مسائل کے فتاویٰ اور اسلامی معاشروں کی جملہ رسومات کی تکمیل مدارس کے فیض یا نتائج ہی کرتے ہیں۔ عالم اسلام میں پاکستان حفظ قرآن کے حوالے سے اگر امتیازی حیثیت رکھتا ہے تو حفظ و تجوید کے یہ تمام مدارس نجی ہیں۔ ہر پاکستانی اگر ناظرہ قرآن پڑھ سکتا ہے تو یہ مدارس کی ہی قوی خدمت ہے۔ متعدد اسلامی علوم مثلاً علم و راثت اور علم قراءات وغیرہ کی بقا مدارس کی ہی مرہون منت ہے۔ مدارس کے اسی مؤثر کردار کی وجہ سے حکومت بعض اہم ذمہ دار یوں مثلاً روپیتہ ہلال اور شرعی عدالت وغیرہ میں ان کی نمائندگی لینے پر مجبور ہے۔ علاوه ازیں ملک بھر میں کوئی بھی ایسا غیر سرکاری نظم نہیں ہے جو اپنے وابستگان کی تعلیم کے ساتھ ان کی جملہ ضروریات قیام و طعام، لباس اور کتب وغیرہ کا واحد کفیل ہو۔

مدارس کی مثال درخت کے تنے کی ہے جس پر کوئی پھل تو نہیں لگتا لیکن معاشرے میں پائے جانے والے جملہ دینی روحانیات یہیں سے قوت کار حاصل کرتے ہیں۔ تمام دینی سرگرمیاں اسی نظام کے فضلا سے براؤ راست یا بالواسطہ وابستہ ہیں، کیونکہ یہی معاشرے کا وہ طبقہ ہے جنہیں کتاب و سنت کی براؤ راست تعلیم دی جاتی ہے، ایسے ہی مسلمانوں کی چودہ صد سالہ علمی و دینی روایات کے مبہی وارث ہیں۔ دینی جرائد و مجلات، دینی کتب، اسلامی مکتبہ جات، اسلامی تحریکیں، دعویٰ جلسے، دینی تحریکیں اور جماعتیں مدارس کے فضلا کی کاوشوں کا ہی نتیجہ ہیں۔ معاشرے میں مسلم تہذیب پر حقیقی عمل پیرا لوگ مدارس سے ہی وابستہ ہیں اور جدید تہذیب کے بالمقابل اسلامی تہذیب و ثقافت کی دعوت ان سے اٹھتی ہے۔

قوی تغیر و ترقی میں دینی مدارس کا کردار؟

مکمل

اگر دینی مدارس میں بعض خرایاں را پاچکی میں یا فرقہ واریت کا ناسور دینی طبقوں میں پھیل چکا ہے تو اس کی اصلاح کی کوششیں کرنا ہوں گی تاکہ ہن کا کروار مزید مؤثر ہو سکے لیکن اگر ان کو اصل دینی اساس سے ہٹایا جاتا ہے تو ایسی صورت میں یہ مدارس بیرونی عمل دخل کو ہرگز قبول نہیں کریں گے۔ مدارس کو اپنے نصاب کو علم و تعلم کے نئے تقاضوں سے ہم آہنگ تو کرنا چاہئے اور اس کے لئے سبجیدہ کوششیں بروئے کار لانا چاہئیں، لیکن اصل مسئلہ مدارس کے نصاب کی مزید بہتری کا نہیں بلکہ اصل مسئلہ ہمارے معاشرتی روپیوں کی اصلاح کا ہے۔ جب تک اس میں اصلاح نہیں کی جاتی، مدارس کے ثابت کروار کے بارے میں سوالات اٹھتے رہیں گے۔ اللہ تعالیٰ ہمیں را و راست کی توفیق عطا فرمائیں۔ آمین! (حافظ حسن مدینی)

تفسیر و حدیث اور فقہ اسلامی میں تخصص کی عظیم درسگاہ

مرکز التربیۃ الاسلامیۃ، فیصل آباد

اعلاؤں کا خالہ

برائے تین سالہ کورس

المیت: دینی مدرسہ کا فاضل، عربی بولنے اور لکھنے کی استعداد اور میزک فرست ڈیڑیشن

کاغذات کی وصولی: ۲۰ رمضان ۱۴۲۶ھ ① تحریری امتحان: ۹ نومبر ۲۰۰۵ء بروز بده

نظم دفتر مرکز التربیۃ الاسلامیۃ

W-44 نزد اعوان چوک، گلستان کالونی، فیصل آباد 8789325, 0321-6671251

مسجد رحماءہ الہ حدیث، پونچھ روڈ لاہور کے خطیب پروفیسر ڈاکٹر حافظ محمد فاروق ۳۰ نومبر کی صبح موئسا نیکل سے گرنے کے بعد ماغ پر چوت آنے کے باعث ہوش و حواس کھو بیٹھے ہیں۔ قارئین سے ان کی صحت یابی کے لئے دعائے خیر کی درخواست ہے!